



РЕПУБЛИКА СЕВЕРНА МАКЕДОНИЈА

Универзитет „Св. Кирил и Методиј“ – Скопје

Факултет за информатички науки и компјутерско инженерство



Web: www.finki.ukim.mk, e-mail: contact@finki.ukim.mk

Врз основа на член 37 став 6 од Законот за високото образование (Службен весник на Република Македонија број 82/2018), член 65 од Статутот на Универзитетот „Св. Кирил и Методиј“ во Скопје (Универзитетски гласник бр. 425/2019) и одлуката за распишување на избори за претседател и членови на факултетското студентско собрание на Факултет за информатички науки и компјутерско инженерство - Скопје Изборната комисија донесе

УПАТСТВО ЗА РАБОТА НА ИЗБОРНАТА КОМИСИЈА НА ФАКУЛТЕТОТ ЗА ИНФОРМАТИЧКИ НАУКИ И КОМПЈУТЕРСКО ИНЖЕНЕРСТВО

1. Со ова Упатство се утврдува работата на Изборната комисија, се утврдува изгледот на гласачкото ливче, образец на записник, начинот на гласање и пребројување на гласовите, резултатот од гласањето, известувања, записници и сл., чување и увид во изборната документација и за други прашања поврзани со постапката за организација на изборите, гласањето и утврдување на резултатите од гласањето.
2. Изборна комисија за спроведување на изборите за претседател и членови на факултетското студентско собрание на Факултет за информатички науки и компјутерско инженерство во Скопје е составена од 5 члена од кои 2 члена од наставниот кадар на факултетот и 3 студенти. Изборната комисија има права и обврски за успешно спроведување на студентските избори за членови и претседател на Факултетското студентско собрание (ФСС).
3. По распишување и објавување на одлуката за избори на членови и претседател на ФСС на ФИНКИ, изборната комисија ја води целокупната постапка за успешно спроведување на изборите.
4. Кандидатите за членови во факултетското студентско собрание се утврдуваат на собири на студентите по години на студии.
5. Кандидирањето на претседател е лично преку поднесување на кандидатура и програма на која даваат поддршка најмалку 50 редовни студенти од Факултетот.
6. Изборната комисија по одржување на собири по години и утврдување на кандидати, констатира кои од пријавените кандидати ги исполнуваат условите за кандидати за членови на ФСС и го утврдува изгледот на гласачкото ливче и редоследот на кандидатите.
7. По завршување на рокот за пријавување на кандидатура за претседател на ФСС, изборната комисија констатира кои од пријавените кандидати ги исполнуваат условите за претседател на ФСС и го утврдува изгледот на гласачкото ливче и редоследот на кандидатите.
8. Поради актуелната епидемиолошка состојба изборите ќе се одвиваат електронски преку факултетскиот систем izbori.finki.ukim.mk, кој гарантира анонимност при гласањето. Затоа гласачкото ливче ќе биде во електронска форма.
9. На датумот одреден за тајно гласање, изборната комисија го спроведува електронското гласање во период од 10-12 часот.
10. Формата за електронско гласање содржи кратко упатство за начинот на гласањето и листа со кандидати за претседател и членови групирани по насоки, односно група на насоки, утврдени со одлуката на факултетот, и тоа:

- три претставници од насоките Примена на информатички технологии односно Примена на е-технологии;
- два претставници од насоките Софтверско инженерство, Software engineering and information systems односно Компјутерски науки и инженерство, Computer Science and Engineering;
- еден претставник од насоките Компјутерски науки, Компјутерска едукација односно Академски студии по информатика;
- еден претставник од насоките Компјутерско инженерство односно Информатика и компјутерско инженерство;
- еден претставник од насоките Интернет и мрежна безбедност односно Мрежни технологии;
- еден претставник од втор циклус студии односно трет циклус студии.

11. Во електронската форма за гласање за избор на кандидати за претседател и членови на ФСС се наведуваат имињата и презимињата на кандидатите поединечно, подредени според азбучниот ред на нивните презимиња. Пред името и презимето на секој кандидат стои реден број. При тајното гласање за избор, студентите гласаат на тој начин што го селектираат полето пред редниот број на кандидатот за кого сакаат да гласаат. Може да се гласа за најмногу еден кандидат за претседател и најмногу за онолку претставници за секоја насока односно група на насоки колку што членови треба да се изберат.

12. Изгледот на гласачкото ливче, упатството за работа на изборната комисија и гласачкиот список се објавуваат на веб страната на Факултетот најмалку 7 дена пред денот на спроведување на изборите.

13. На денот на изборите, користејќи го електронскиот систем за студенти на Факултетот, се известуваат (потсетуваат) студентите кои имаат право на глас дека тој ден се спроведуваат избори.

14. Право на глас има секој студент кој се наоѓа на гласачкиот список кој е потврден од страна на изборната комисија и објавен на веб страната на Факултетот. Секој студент кој не се наоѓа на гласачкиот список може да поднесе барање за вклучување во гласачкиот список најдоцна 5 дена пред почетокот на гласањето со испраќање на е-пошта на (izbori@finki.ukim.mk). Доколку изборната комисија утврди дека барањето за вклучување во гласачкиот список е оправдано (односно дека на студентот неоправдано му е ускратено правото за гласање) може да издаде дополнителен гласачки список и истиот да го објави на веб страната на факултетот барем еден ден пред почетокот на гласањето.

15. Гласањето за избор на претседател и членови на Факултетско студентско собрание ќе се одржи на 25.02.2022 од 10 до 12 часот на системот на ФИНКИ izbori.finki.ukim.mk.

16. Секое прекршување, злоупотреба или попречување на гласањето ќе биде поднесена пријава во МВР, а за инволвираните студенти ќе биде побарано изрекување на најстрога казна од страна на дисциплинската комисија на Факултетот за сторена тешка дисциплинска повреда согласно член 39 од Статутот на Универзитетот.

17. По спроведеното тајно електронско гласање изборната комисија пристапува кон увид во софтверски пребројаните гласови за членови и претседател на ФСС со цел да се утврди кои кандидати имаат најголем број на гласови. Во случај на еднаков број гласови за одредени кандидати и тоа кога нивниот број го преминува предвидениот број на гласови, избран ќе биде кандидатот со поголем број на освоени ЕКТС кредити. По пребројување на гласовите се составува записник.

18. Резултатите од гласањето се објавуваат на веб страната најдоцна следниот ден од гласањето и на огласна табла на факултетот.

19. Целокупната документација од изборната постапка комисијата ја предава во архивата на факултетот и истата се чува 1 година од завршување на студентските избори.

20. Право на увид во изборната документација има секој редовен студент кој учествувал во изборите со поднесување на писмено барање до архивата на Факултетот.

1. Вон. проф. д-р Мирослав Мирчев
2. Доц. д-р Петре Ламески
3. Александра Јовевска, студент
4. Валентина Филипоска, студент
5. Ефремов Стефан, студент

